

21 ta' Frar, 1964

Imhallfin:

Is-S.T.O. Prof. Sir Anthony J. Mamo, O.B.E., C.St.J., Q.C.,  
B.A., LL.D., President

Onor. T. Gouder, LL.D.

Onor. A. V. Camilleri, B.Litt., LL.D.

Antonio Zammit

*versus*

Carmela mart l-istess Antonio Zammit

**Kompetenza — Residenza Legali tal-Mara Miżżewġa**  
**Art. 742 u 746 Kap. 15.**

*L-mara miżżewġa titqies li għanda r-residenza fil-lok fejn joq-  
ghod żewġa, jekk ma tkunx mifruda minnu, ukoll għall dak  
li jirrigwarda l-amministrazzjoni ta' hwejjiga.*

*Din il-presunzjoni, jiġiefieri r-residenza legali tal-mara miż-  
żewġa tispicča, b'ieq tghati lok għar-residenza reali, biss  
meta jirrikorru flimkien id-ċirkostanzi li issemmi l-istess  
liġi, jiġiefieri meta jkun hemm separazzjoni legali bejn il-  
mara u ir-raġel, u din is-separazzjoni tkun għebet magħha  
l-konsegwenza li l-mara tkun tista toqghod fil-kawżi, tam-  
ministra hwejjigha, u tagħmel minnhom mingħajr il-kliġġa  
ta' l'avtorizzazzjoni jew tal-kunsens ta' żewġha.*

**Il-Qorti:—** Rat l-att ta'ċ-ċitazzjoni quddiem il-Prim'  
Awla tal-Qorti Civili tal-Maesta Tagħha r-Regina li bih  
i-attur — wara li ppremetta illi l-konvenuta naqset mid-  
dmir tagħha li tghammar, flimkien ma' wliedha minuri  
Josephine, Joan, Anthony, Edward u Raymond, ma' żew-  
għa, l-attur, fid-dar konjugali stabilita minnu, u illi qed  
tirrifjuta li tikkonsenja l-imsemmija tfa' minuri lil żewġ-  
ha, u illi l-aġir tagħha huwa kuntrarju għad-dritt ta' patria  
potesta tal-attur fuq uliedu minuri — talab li, premissi  
d-dikjarazzjonijiet meħtieġa u mogħtija l-provvedimenti

opportuni, l-istess konvenuta tiġi kundannata tikkonsenjalu t-tfal tiegħu minuri Josephine, Joan, Anthony, Edward u Raymond, ahwa Zammit, fi żmien qasir u perentorju taft dawk il-provvedimenti li l-Qorti joghġobha tagħti. Bl-ispejjeż.

Rat in-nota ta' l-eċċezzjonijiet tal-konvenuta li biha ssottomettiet: (a) preliminarjament, li dina l-Qorti hija nkompetenti tiegħu konjizzjoni ta' dina l-kawża billi hija toqgħod Ghawdex, u (b) bla preġudizzju tal-premess, ġa teżisti sentenza, mogħtija mill-Qorti tal-Magistrati għal-Gżejjer ta' Ghawdex u Kemmuna, ta' separazzjoni personali bejn il-kontendenti li biha ġie ordnat li t-tfal indikati fiċ-ċitazzjoni għandhom joqgħodu magħha.

Rat is-sentenza mogħtija mill-Qorti fuq indikata fis-sebġha (7) ta' Novembru, 1963, li biha ġiet milqugħa l-eċċezzjoni ta' l-inkompetenza, bl-ispejjeż kontra l-attur, wara li dik il-Qorti kkunsidrat:—

#### *Omissis*

Rat in-nota ta' l-appell ta' l-attur u l-petizzjoni tiegħu għar-revoka ta' l-imsemmija sentenza billi jiġi dikjarat li hi kompetenti biex tiegħu konjizzjoni tal-kawża l-Prim' Awla tal-Qorti Civili tal-Maesta Tagħha r-Regina, bl-ispejjeż taż-żewġ istanzi kontra l-konvenuta appellata.

Rat l-attijiet l-oħra kollha tal-kawża.

Semgħat lid-difensuri tal-kontendenti.

Ikkunsidrat:

Kif sewwa ingħad fis-sentenza appellata l-eċċezzjoni

ta' l-inkompetenza giet opposta mill-konvenuta minhabba l-benefiċċju msemmi fil-paragrafu (c) ta' l-artikolu 742 tal-Kodiċi tal-proċedura ċivili mogħti mill-artikolu 768 ta' l-istess kodiċi lil persuni li joqogħdu fil-Gzira ta' Ghawdex jew Kemmuna rigward il-Qorti ta' dawk il-Gzejjer peress li l-konvenuta tirisiedi f'Ghawdex. Pero, l-attur, żewġha, joqgħod f'Malta u ma hemmx bejniethom separazzjoni legali.

L-artikolu 746 tal-Kodiċi ċitat jirregola l-kompetenza bejn Qorti u oħra ta' dawn il-Gzejjer minhabba r-residenza presunta tal-partijiet li jkunu assenti jew inkapaċi, jew tal-korpi jew persuni morali, meta l-kawża ma tkunx, għalragunijiet oħra, ta' kompetenza eskklusiva ta' xi waħda min dawn il-Qrati, u fl-inċis (d) ta' l-istess artikolu jingħad li "L-mara miżżewġa titqies li għandha r-residenza fil-lok fejn joqgħod żewġha, jekk ma tkunx mifruda minnu, wkoll għal dak li jirrigwarda l-amministrazzjoni ta' hwejjigħa.

B'din il-presunzzjoni, il-liġi tattribwixxi r-residenza legali lil-mara miżżewġa li ma tkunx separata, anke għal dak li jirrigwarda l-amministrazzjoni ta' hwejjigħa, u dan minhabba l-individwalità tal-ħajja konjugali li in forza tagħha l-mara għandha tisma min żewġha, tgħammar miegħu u takkompanjah kull fejn jidhirlu opportun li jiffissa r-residenza tiegħu.

Din il-presunzzjoni, iġifieri r-residenza legali tal-mara miżżewġa, tispicċa, biex tagħti lok għar-residenza reali, biss meta jirrikorru flimkien iċ-ċirkostanzi li ssemmi l-istess liġi, jgħifieri meta jkun hemm separazzjoni legali bejn il-mara u r-raġel u din is-separazzjoni tkun giebet magħha l-konsegwenza li l-mara tkun tista toqgħod fil-kawzi; tamministra hwejjigħa, u tagħmel minnhom mingħajr il-htieġa ta' l-awtorizzazzjoni jew tal-kunsens ta' żewġha, għaliex

allura s-separazzjoni hi kompleta u tispicča għal kollox l-individwalita tal-hajja konjugali, jigu nieqsa ż-żewġ elementi li minnhom tidderiva l-unita tar-residenza, u cioè l-obbligu tal-koabitazzjoni u l-awtorita maritali.

Kwindi, il-fatt biss li ma jkunx hemm mill-htieġa ta' l-awtorizzazzjoni jew tal-kunsens tar-ragel mhux biżżejjed biex iġieghel li tispicča l-imsemmija presunzzjoni (ir-residenza legali), imma jehtieġ li jkun hemm ukoll is-separazzjoni definitiva legalment magħmula għaliex il-mara mingħajra tibqa bir-residenza ta' żewġha anke jekk fil-fatt ma tkunx tabita miegħu, sija bil-kunsens tiegħu jew mingħajru, billi l-liġi ma tiehux in konsiderazzjoni dana l-istat ta' fatt. li hu opera tal-volonta tal-konjuġi, imma tikkunsidra biss l-istat legittimu tal-konvivenza tagħhom.

Għal dawn il-motivi:

Tilqa l-appell, tirrevoka s-sentenza appellata, tirrespingi l-eċċezzjoni ta' l-inkompetenza ta' l-ewwel Qorti adita billi tiddikjara li dik il-Qorti hi kompetenti biex tiehu konjizzjoni tal-kawża, u tordna li l-atti jigu rinvjati lill-istess Qorti sabiex tissokta t-trattazzjoni ta' l-istess kawża.

L-ispejjeż taż-żewġ istanzi jithallsu mil-konvenuta appellata.

